

പതിനാലാം കേരള നിയമസഭ

ഒൻപതാം സമ്മേളനം

2018 ഫെബ്രുവരി 06, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

ഭൂഗർഭ ജല സംരക്ഷണ നടപടികൾ

*211. ശ്രീ.സി.കെ.നാണു

„ കെ. കൃഷ്ണൻകുട്ടി

„ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഭൂഗർഭ ജല സംരക്ഷണത്തിനായി കൈക്കൊണ്ട നടപടികൾ വ്യക്തമാക്കുമോ;

(ബി) ഉപയോഗശൂന്യമായ കുഴൽ കിണറുകൾ റീചാർജ്ജ് ചെയ്യുന്നതിനായി എന്തെങ്കിലും പദ്ധതികൾ പരിഗണനയിലുണ്ടോ;

(സി) കുഴൽകിണർ നിർമ്മിക്കുന്നതിനായി എൻ.ഒ.സി നൽകുന്നതിനും ഭൂഗർഭജല ദുരുപയോഗം തടയുന്നതിനും ഭൂഗർഭജലം സംരക്ഷിക്കുന്നതിനുമായി കേന്ദ്രം പുറത്തിറക്കിയ കരട് മാർഗ നിർദ്ദേശങ്ങളിൽ സ്വീകരിച്ച നിലപാടുകൾ വ്യക്തമാക്കുമോ?

ജല അതോറിറ്റിയുടെ കടിവെള്ള വിതരണം

*212. ശ്രീ.കെ.എൻ.എ വാദർ

„ ടി.എ.അഹമ്മദ് കബീർ

പ്രൊഫ.ആബിദ് ഹുസൈൻ തങ്ങൾ

ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി

സദയം മറുപടി നൽകുമോ:

- (എ) ജല അതോറിറ്റി വിതരണം നടത്തുന്ന വെള്ളത്തിന്റെ വലിയൊരു ഭാഗവും ചോർച്ച വഴി നഷ്ടപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത് കണ്ടെത്തി തടയുന്നതിനും പരിഹരിക്കുന്നതിനും സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ;
- (സി) പ്രധാന നഗരപ്രദേശങ്ങളിൽ ജലവിതരണം തടസ്സപ്പെടാതിരിക്കുന്നതിനും ചോർച്ച ഒഴിവാക്കുന്നതിനും എന്തെങ്കിലും പദ്ധതി ഉണ്ടോ; എങ്കിൽ ഇതിന് കേന്ദ്രാനുമതി ലഭിച്ചിട്ടുണ്ടോ;
- (ഡി) കുടിവെള്ള വിതരണം സ്മാർട്ടാക്കുന്നതിന് എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് വെളിപ്പെടുത്തുമോ?

ക്ഷീരകർഷകരുടെ ക്ഷേമം

*213. ശ്രീ.എം. വിൻസെന്റ്

„ കെ.സി.ജോസഫ്

„ സണ്ണി ജോസഫ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ക്ഷീരകർഷകരുടെ ക്ഷേമത്തിനായി ഈ സർക്കാർ സ്വീകരിച്ച നടപടികൾ എന്തൊക്കെയാണ്; വിശദമാക്കുമോ;
- (ബി) സംസ്ഥാനത്ത് സമഗ്ര ലൈവ്സ്റ്റോക്ക് ഇൻഷുറൻസ് സ്കീം നടപ്പിലാക്കിയിട്ടുണ്ടോ; വിശദാംശം നൽകുമോ;
- (സി) ഏതൊക്കെ ഗ്രാമപഞ്ചായത്തുകളിലാണ് നിലവിൽ ക്ഷീരഗ്രാമം പദ്ധതി നടപ്പിലാക്കിയിട്ടുള്ളത്; പ്രസ്തുത പദ്ധതി കൂടുതൽ ഗ്രാമപഞ്ചായത്തുകളിലേക്ക് വ്യാപിപ്പിക്കുമോ;
- (ഡി) ക്ഷീരോല്പാദന മേഖലയിൽ സ്വയംപര്യാപ്തത കൈവരിക്കുന്നതിന് പുതുതായി എന്തെങ്കിലും പദ്ധതി കൊണ്ടുവരുവാൻ ഉദ്ദേശമുണ്ടോയെന്നറിയിക്കുമോ?

മനുഷ്യവാസകേന്ദ്രങ്ങളിലെ വന്യജീവി ആക്രമണം

*214. ശ്രീ.ജോർജ് എം. തോമസ്

„ കെ. ബാബു

„ എസ്.രാജേന്ദ്രൻ

„ പി.വി. അൻവർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനാതിർത്തിയോടു ചേർന്നുള്ള മനുഷ്യവാസകേന്ദ്രങ്ങളിൽ ഉണ്ടാകുന്ന വന്യജീവി ആക്രമണം തടയാൻ ആവശ്യപ്പെട്ടുകൊണ്ട് മനുഷ്യാവകാശ കമ്മീഷൻ നൽകിയിരിക്കുന്ന നിർദ്ദേശങ്ങൾ എന്തെല്ലാമാണ്; വിശദമാക്കുമോ;

(ബി) വനത്തിനുള്ളിൽ ജലത്തിനും ആഹാരത്തിനും ദാർലഭ്യം വർദ്ധിച്ചുവരുന്നതും വന്യമൃഗങ്ങളുടെ എണ്ണം പെരുകുന്നതും കൊണ്ട് വനാതിർത്തിയിൽ മനുഷ്യവാസം അസാധ്യമാക്കുന്ന തരത്തിൽ വന്യജീവി ആക്രമണം വർദ്ധിച്ചുവരുന്നത് നിയന്ത്രിക്കാൻ സ്വീകരിച്ചിട്ടുള്ള നടപടികൾ അറിയിക്കാമോ;

(സി) കിഫ്ബി വഴി നടത്തുമെന്ന് പ്രഖ്യാപിച്ചിട്ടുള്ള റെയിൽ ഫെൻസിംഗ്, സോളാർ പവർ ഫെൻസിംഗ് തുടങ്ങിയ പ്രവർത്തനങ്ങളുടെ പുരോഗതി അറിയിക്കാമോ?

വനമേഖലയിൽ നടത്തിയിട്ടുള്ള വേനൽക്കാല മുന്നൊരുക്കങ്ങൾ

*215. ശ്രീ.ചിറ്റയം ഗോപകുമാർ

„ സി. ദിവാകരൻ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വരുന്ന വേനൽക്കാലത്തെ നേരിടാൻ വനമേഖലയിൽ നടത്തിയിട്ടുള്ള മുന്നൊരുക്കങ്ങൾ വ്യക്തമാക്കുമോ;

(ബി) ജലലഭ്യതയും ഭക്ഷണലഭ്യതയും കുറയുന്നതിനാൽ വേനൽക്കാലത്ത് വന്യജീവികൾ കൂടുതലായി നാട്ടിലേക്കിറങ്ങാനുള്ള സാധ്യത കുറയുന്നതിന് സ്വീകരിക്കുന്ന നടപടികൾ വ്യക്തമാക്കുമോ;

(സി) മൃഗങ്ങൾക്ക് ഭക്ഷണലഭ്യത ഉറപ്പാക്കുന്ന വിധത്തിൽ വനത്തിനുള്ളിൽ ഫലവൃക്ഷത്തൈകൾ നട്ടുപിടിപ്പിച്ചിട്ടുണ്ടോ;

(ഡി) വനത്തിനുള്ളിൽ ഒരു പ്രത്യേക മേഖല വേലി കെട്ടിത്തിരിച്ച് അതിനുള്ളിലെ

ഫലവൃക്ഷങ്ങൾ വളർച്ചയെത്തുന്നതുവരെ സംരക്ഷിച്ച് വളർത്തുന്ന രീതി പരീക്ഷിക്കുമോ; വ്യക്തമാക്കുമോ?

ജലസ്രോതസ്സുകൾ മാലിന്യമുക്തമാക്കാൻ നടപടി

*216. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) വിവിധ ജലസ്രോതസ്സുകളിൽ മാലിന്യം തള്ളി വെള്ളം മലിനമാക്കുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇങ്ങനെ ചെയ്യുന്നവർക്കെതിരെ നിലവിലുള്ള നിയമത്തിൽ മാറ്റം വരുത്തി കർശന നടപടി സ്വീകരിക്കുമോ;
- (ബി) കേരളത്തിൽ കുടിവെള്ളക്ഷാമം പല സന്ദർഭങ്ങളിലും വളരെ കൂടുതലായതിനാൽ ഈ വസ്തുത മുന്നിൽക്കണ്ട് ജലസ്രോതസ്സുകളെ മാലിന്യമുക്തമാക്കി, വിവിധ പദ്ധതികൾ ആസൂത്രണം ചെയ്യാൻ അടിയന്തര നടപടി സ്വീകരിക്കുമോ; വിശദാംശങ്ങൾ വെളിപ്പെടുത്തുമോ;
- (സി) കുടിവെള്ള ലഭ്യതയ്ക്കും കൃഷിക്കും മറ്റുമായി പുതിയ ജലസ്രോതസ്സുകൾ കണ്ടെത്താൻ അതത് പ്രദേശത്തെ നിയമസഭാംഗങ്ങളെ ഉൾപ്പെടുത്തി, പ്രത്യേക ഇൻവെസ്റ്റിഗേഷൻ ഗ്രൂപ്പ് ഉണ്ടാക്കി, പദ്ധതികൾ രൂപീകരിച്ച്, ജലക്ഷാമം പരിഹരിക്കാൻ നടപടി സ്വീകരിക്കുമോ?

ജലമോഷണവും ചോർച്ചയും ഒഴിവാക്കാൻ നടപടി

*217. ശ്രീ.എൻ. വിജയൻ പിള്ള

„ എ. പ്രദീപ്കുമാർ

„ ഡി.കെ. മുരളി

„ എം. സ്വരാജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) വാട്ടർ അതോറിറ്റി പമ്പ് ചെയ്ത ശുദ്ധീകരിക്കുന്ന ജലത്തിന്റെ 55 ശതമാനത്തിൽ താഴെ മാത്രമേ മീറ്റർ ചെയ്യപ്പെടുന്നുള്ളൂ എന്നതിനാൽ വൻതോതിലുള്ള ജലമോഷണവും ചോർച്ചയും ഒഴിവാക്കാൻ എന്തൊക്കെ നടപടികൾ സ്വീകരിച്ചിട്ടുണ്ട്; പഴക്കംചെന്ന പൈപ്പുകളും പമ്പ് സെറ്റുകളും മാറ്റി സ്ഥാപിക്കാൻ ഉദ്ദേശിക്കുന്നുണ്ടോ;
- (ബി) തിരുവനന്തപുരം, കൊച്ചി, കോഴിക്കോട് എന്നീ നഗരങ്ങളിൽ സദാസമയവും കുടിവെള്ളം കിട്ടുന്ന രീതിയിൽ പദ്ധതികൾ ആസൂത്രണം ചെയ്തിട്ടുണ്ടോ; എങ്കിൽ വിശദാംശം വെളിപ്പെടുത്താമോ;

(സി) സംസ്ഥാനത്ത് ആവർത്തിച്ചുണ്ടാകുന്ന വരൾച്ച കണക്കിലെടുത്ത് നടത്തിയിട്ടുള്ള ജലസംരക്ഷണ, ജലസുരക്ഷ പദ്ധതികളുടെ പുരോഗതിയെന്തെന്ന് വിശദമാക്കാമോ?

എൻഫോഴ്സ്മെന്റ് പ്രവർത്തനം

*218. ശ്രീ.ഐ.ബി. സതീഷ്

„ വി. അബ്ദുറഹിമാൻ

ശ്രീമതി.പി. അയിഷാ പോറ്റി

ശ്രീ.കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) വ്യാജ മദ്യത്തിന്റെയും മയക്കുമരുന്നിന്റെയും ഉപയോഗം തടയുന്നതിനായുള്ള എൻഫോഴ്സ്മെന്റ് പ്രവർത്തനം ശക്തിപ്പെടുത്താൻ സ്വീകരിച്ച നടപടികൾ അറിയിക്കാമോ;

(ബി) വർദ്ധിച്ച് വരുന്ന അബ്കാരി, എൻ.ഡി.പി.എസ്. കേസുകൾ കണക്കിലെടുത്ത് 'വിമുക്തി'യുടെ പ്രവർത്തനം കൂടുതൽ ശാക്തീകരിക്കാൻ ലഹരി വിമുക്ത മിഷൻ നടത്തുന്ന പ്രവർത്തനങ്ങൾ അറിയിക്കാമോ;

(സി) മദ്യത്തിന് അടിമപ്പെട്ടവരെ ചികിത്സിക്കാനായി എല്ലാ ജില്ലകളിലും ഡി അഡിക്ഷൻ സെന്ററുകൾ തുടങ്ങാനുള്ള പദ്ധതിയുടെ പുരോഗതി അറിയിക്കാമോ; ലഹരിയിൽ നിന്നും മോചിപ്പിക്കാനെന്ന പേരിൽ ഉള്ള അസംഖ്യം വ്യാജ ഡി അഡിക്ഷൻ സെന്ററുകളെ നിയന്ത്രിക്കാൻ നടപടിയെടുത്തിട്ടുണ്ടോ; വ്യക്തമാക്കുമോ?

തൊഴിലാളി ക്ഷേമനിധി ബോർഡുകളുടെ പ്രവർത്തനം

*219. ശ്രീ.എസ്.ശർമ്മ

„ കെ. ആൻസലൻ

ശ്രീമതി യു. പ്രതിഭ ഹരി

ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കേന്ദ്ര സർക്കാർ തുടർന്നുവരുന്ന തൊഴിലാളി വിരുദ്ധ നയങ്ങൾക്ക് ബദലായി, സംസ്ഥാന സർക്കാർ തൊഴിലാളി ക്ഷേമത്തിനായും വേതന സുരക്ഷയ്ക്കായും നടത്തുന്ന പ്രധാന പ്രവർത്തനങ്ങൾ അറിയിക്കാമോ;

- (ബി) ഈ സർക്കാർ അധികാരത്തിലെത്തിയതിനുശേഷം സംസ്ഥാനത്തെ വിവിധ തൊഴിലാളി ക്ഷേമനിധി ബോർഡുകളുടെ പ്രവർത്തനം അവലോകനം ചെയ്തിരുന്നോ; വിശദാംശം ലഭ്യമാക്കാമോ;
- (സി) കൂടുതൽ കാര്യക്ഷമമായ പ്രവർത്തനത്തിനും ചെലവ് കുറച്ച് ആനുകൂല്യങ്ങൾ വർദ്ധിപ്പിക്കുന്നതിനും സമാന സ്വഭാവമുള്ള ക്ഷേമനിധി ബോർഡുകളെ സംയോജിപ്പിക്കാൻ ഉദ്ദേശിക്കുന്നുണ്ടോ എന്ന് വെളിപ്പെടുത്താമോ?

വനബന്ധു കല്യാൺ യോജന

*220. ശ്രീ.എസ്.രാജേന്ദ്രൻ

പ്രൊഫ.കെ.യു. അരുണൻ

ശ്രീ.പി.വി. അൻവർ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക വർഗ്ഗ വിഭാഗക്കാരുടെ സമ്പൂർണ്ണ വികസനത്തിനും ക്ഷേമത്തിനുമായി 'വനബന്ധു കല്യാൺ യോജന' നടപ്പിലാക്കി വരുന്നുണ്ടോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (സി) പട്ടിക വർഗ്ഗ മേഖലയിലെ അടിസ്ഥാന സൗകര്യ വികസനത്തിനായി എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത്;
- (ഡി) പ്രസ്തുത വിഭാഗക്കാരുടെ വിദ്യാഭ്യാസം, ആരോഗ്യം, സാമ്പത്തിക ഉന്നമനം എന്നിവയ്ക്കായി എന്തെല്ലാം പദ്ധതികളാണ് ഇതിൽ വിഭാവനം ചെയ്തിരിക്കുന്നതെന്ന് വ്യക്തമാക്കാമോ?

വന്യമൃഗ ഇടനാഴി

*221. ശ്രീ.കെ. ബാബു

„ സി. കെ. ശശീന്ദ്രൻ

„ ബി.ഡി. ദേവസ്സി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന്യമൃഗങ്ങൾ ജനവാസ മേഖലകളിലിറങ്ങി നാശനഷ്ടങ്ങളുണ്ടാക്കുന്നതിന് ശാശ്വത പരിഹാരം കാണുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നത്;
- (ബി) വനമേഖലകൾ തമ്മിൽ ബന്ധിപ്പിച്ചു കൊണ്ട് വന്യമൃഗ ഇടനാഴി നിർമ്മിക്കണമെന്ന് വൈൽഡ് ലൈഫ് ബോർഡ് നിർദ്ദേശം നൽകിയിട്ടുണ്ടോ;
- (സി) പ്രസ്തുത നിർദ്ദേശം സംബന്ധിച്ച് പഠിക്കുന്നതിന് വിദഗ്ധ സമിതിയെ ചുമതലപ്പെടുത്താൻ തീരുമാനിച്ചിട്ടുണ്ടോ;
- (ഡി) എങ്കിൽ പ്രസ്തുത വിദഗ്ധ സമിതി രൂപീകരിക്കുന്നതിനുള്ള പ്രാഥമിക പ്രവർത്തനങ്ങൾ ആരംഭിച്ചിട്ടുണ്ടോ എന്ന് അറിയിക്കുമോ?

വനസംരക്ഷണത്തിനായി ശാസ്ത്രീയ ജാഗ്രതാസംവിധാനം

*222. ശ്രീ.വി.പി.സജീന്ദ്രൻ

„ വി.ഡി.സതീശൻ

„ പി.ടി. തോമസ്

„ ഹൈബി ഇറുഡൻ : താഴെ കാണുന്ന ചോദ്യങ്ങൾക്ക് വനവും

മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനസംരക്ഷണത്തിനായി ശാസ്ത്രീയ ജാഗ്രതാസംവിധാനം ഏർപ്പെടുത്തിയിട്ടുണ്ടോ;
- (ബി) ഇതുവരെ വനംകൊള്ള തടയുന്നതിനും വനവിഭവങ്ങളുടെ സംരക്ഷണത്തിനും കഴിഞ്ഞിട്ടുണ്ടോ;
- (സി) 2017-ൽ വനം കൊള്ളയുടെ പേരിൽ എത്ര കേസുകൾ രജിസ്റ്റർ ചെയ്തു;
- (ഡി) വനസംബന്ധമായ കേസുകളിൽ കുറ്റക്കാർ ശിക്ഷിക്കപ്പെടുന്നുവെന്ന് ഉറപ്പുവരുത്തുവാൻ ശക്തമായ നടപടികൾ സ്വീകരിക്കുമോ?

ഐ.ടി.ഐ.കളുടെ പ്രവർത്തനം മികവുറ്റതാക്കുന്നതിന് നൂതന പദ്ധതികൾ

*223. ശ്രീമതി യു. പ്രതിഭ ഹരി

ശ്രീ.റ്റി.വി.രാജേഷ്

„ എം. നൗഷാദ്

„ എം. സ്വരാജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും

വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഐ.ടി.ഐ.കളുടെ പ്രവർത്തനം കൂടുതൽ മികവുറ്റതാക്കുന്നതിന് എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) വിവിധ സർക്കാർ, സ്വകാര്യ ഐ.ടി.ഐ.കളിൽ നിന്ന് ടേഡ് ടെസ്റ്റ് വിജയിച്ച ഉദ്യോഗാർത്ഥികൾക്കായി ജോബ് ഫെയർ സംഘടിപ്പിക്കാനുദ്ദേശിക്കുന്നുണ്ടോ; വിശദാംശം നൽകുമോ;
- (സി) എല്ലാ ഐ.ടി.ഐ.കളിലും ജില്ലാ വ്യവസായ കേന്ദ്രവുമായി ചേർന്ന് എന്റർപ്രണർഷിപ്പ് ക്ലബ്ബുകൾ ആരംഭിച്ചിട്ടുണ്ടോ; വിശദമാക്കുമോ;
- (ഡി) ഐ.ടി.ഐ കാമ്പസുകൾ ലഹരിമുക്തമാക്കുക എന്ന ലക്ഷ്യത്തോടെ ലഹരിവിമുക്ത ക്ലബ്ബുകൾ രൂപീകരിച്ചിട്ടുണ്ടോ; വിശദാംശം നൽകുമോ?

പട്ടികജാതിക്കാരുടെ ഉന്നമനത്തിനായുള്ള പദ്ധതികൾ

*224. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിക്കാരിൽ സാമ്പത്തികമായും, സാമൂഹികമായും വിദ്യാഭ്യാസപരമായും പിന്നോക്കം നിൽക്കുന്ന വിഭാഗങ്ങളുടെ സ്ഥിതി മെച്ചപ്പെടുത്തുന്നതിന് സ്വീകരിച്ച നടപടികൾ വ്യക്തമാക്കുമോ;
- (ബി) പട്ടികജാതി വിഭാഗത്തിൽപ്പെട്ട പെൺകുട്ടികളുടെ ഉന്നമനത്തിനായുള്ള വാത്സല്യനിധി പദ്ധതി, ഹൈസ്കൂൾ വിദ്യാർത്ഥികൾക്ക് പഠനമുറി നിർമ്മിക്കുന്നതിനുള്ള പദ്ധതി എന്നിവയുടെ പ്രവർത്തനങ്ങൾ വിലയിരുത്തിയിട്ടുണ്ടോ; വ്യക്തമാക്കുമോ;
- (സി) ഈ സർക്കാർ പട്ടികജാതി വിദ്യാർത്ഥികളുടെ വിവിധ വിദ്യാഭ്യാസ ആനുകൂല്യങ്ങൾക്കുള്ള തുക വർദ്ധിപ്പിച്ചു നൽകിയിട്ടുണ്ടോ; വ്യക്തമാക്കുമോ;
- (ഡി) പട്ടികജാതിയിൽപ്പെട്ട യുവതികൾക്ക് വിവാഹധനസഹായം നൽകുന്നുണ്ടോ; വ്യക്തമാക്കുമോ?

കൗശൽ കേന്ദ്രങ്ങളുടെ പ്രവർത്തനം

*225. ശ്രീ.കെ.ഡി. പ്രസേനൻ

„ റ്റി.വി.രാജേഷ്

പ്രൊഫ.കെ.യു. അരുണൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് തൊഴിലും

എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികളുടെ തൊഴിൽ അഭിരുചി മനസ്സിലാക്കി ഉചിതമായ മാർഗ്ഗ നിർദ്ദേശങ്ങൾ നൽകുന്നതിന് ആരംഭിച്ച കൗശൽ കേന്ദ്രങ്ങളുടെ പ്രവർത്തനം വിശദമാക്കാമോ; എത്ര പേർക്ക് ഇതുവഴി പ്രയോജനം ലഭിച്ചിട്ടുണ്ട്;
- (ബി) അഭിരുചിക്കനുസരിച്ച് തൊഴിൽ നേടിയെടുക്കാൻ തൊഴിലന്വേഷകരെ പ്രാപ്തരാക്കാനായി എംപ്ലോയബിലിറ്റി സെന്ററുകൾക്ക് എത്രമാത്രം സാധ്യമായിട്ടുണ്ടെന്ന് വിലയിരുത്തിയിട്ടുണ്ടോ;
- (സി) കരിയർ ഡെവലപ്പ്മെന്റ് സെന്ററുകൾ തൊഴിലന്വേഷകർക്ക് ഏതു വിധത്തിലുള്ള സേവനങ്ങളാണ് നൽകി വരുന്നത്; ഇത്തരം സെന്ററുകൾ കൂടുതലായി വ്യാപിപ്പിക്കാൻ ഉദ്ദേശിക്കുന്നുണ്ടോ എന്ന് അറിയിക്കാമോ?

ഐ.ടി.ഐ കളിൽ പുതിയ പാഠ്യ പദ്ധതി

*226. ശ്രീ.കെ. കൃഷ്ണൻകുട്ടി

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് തൊഴിലും

എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഓഫീസ് ഓട്ടോമേഷൻ, ആർട്ടിഫിഷ്യൽ ഇൻ്റലിജൻസ്, റോബോട്ടിക്സ് തുടങ്ങിയ നൂതന സാങ്കേതിക വിദ്യകളെ ഉൾപ്പെടുത്തി ഐ.ടി.ഐ കളിൽ പുതിയ പാഠ്യ പദ്ധതി തുടങ്ങുവാൻ ഉദ്ദേശിക്കുന്നുണ്ടോ; നിലവിൽ ഇതുമായി ബന്ധപ്പെട്ട കോഴ്സുകൾ സംസ്ഥാനത്ത് നടക്കുന്നുണ്ടോ;
- (ബി) ഓഫീസ് ഓട്ടോമേഷൻ, ആർട്ടിഫിഷ്യൽ ഇൻ്റലിജൻസ് തുടങ്ങിയ നൂതന സാങ്കേതിക വിദ്യകളിൽ പ്രാവീണ്യം നേടാത്തത് മൂലം സംസ്ഥാനത്തിനകത്തും പുറത്തുമായി തൊഴിൽ നഷ്ടപ്പെട്ടവരുടെ വിവരങ്ങൾ സംബന്ധിച്ച് പഠനങ്ങൾ നടന്നിട്ടുണ്ടോ; എങ്കിൽ പഠനഫലം ലഭ്യമാക്കുമോ?

സ്മിസൗഹൃദ തൊഴിലിടങ്ങൾ

*227. ശ്രീ.വി.ടി.ബൽറാം

„ തിരുവഞ്ചൂർ രാധാകൃഷ്ണൻ

„ അനിൽ അക്കര

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിലിടങ്ങളെ സ്ത്രീസൗഹൃദമാക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്;
- (ബി) വിവിധ നിയമങ്ങളനുസരിച്ച് സ്ത്രീത്തൊഴിലാളികൾക്ക് ലഭിക്കേണ്ട ആനുകൂല്യങ്ങൾ ലഭിക്കുന്നുണ്ടെന്ന് ഉറപ്പുവരുത്തുന്നതിന് എന്തൊക്കെ ഇടപെടലുകളാണ് വകുപ്പ് നടത്തുന്നത്;
- (സി) തുണിവ്യാപാര സ്ഥാപനങ്ങൾ പോലുള്ള മേഖലകളിൽ സ്ത്രീത്തൊഴിലാളികൾ മണിക്കൂറുകളോളം നിന്നുകൊണ്ട് ജോലിചെയ്യേണ്ട സാഹചര്യം ശ്രദ്ധയിൽപ്പെട്ടിട്ടുണ്ടോ;
- (ഡി) സ്ത്രീത്തൊഴിലാളികൾക്ക് ഇരിപ്പിടസൗകര്യം നിർബന്ധമാക്കിക്കൊണ്ട് ഉത്തരവായിട്ടുണ്ടോ; ഉണ്ടെങ്കിൽ പ്രസ്തുത ഉത്തരവ് പൂർണ്ണതോതിൽ നടപ്പിലാക്കുന്നുവെന്ന് ഉറപ്പുവരുത്തുവാൻ നടപടി സ്വീകരിക്കുമോ; വ്യക്തമാക്കുമോ?

തൊഴിൽ നയം

*228. ശ്രീ.കെ.മുരളീധരൻ

„ കെ.എസ്.ശബരീനാഥൻ

„ എൽദോസ് പി. കുനപ്പിള്ളിൽ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിൽ നയം രൂപീകരിച്ചിട്ടുണ്ടോ;
- (ബി) പ്രസ്തുത നയം നടപ്പിലാക്കുന്നതിലൂടെ തൊഴിൽ മേഖലയിൽ എന്തൊക്കെ സമഗ്ര മാറ്റങ്ങളാണ് കൊണ്ടുവരാൻ ഉദ്ദേശിക്കുന്നത്;
- (സി) ഐ.റ്റി. മേഖലയിൽ നിലനിൽക്കുന്ന അനിശ്ചിതാവസ്ഥയുടെ പശ്ചാത്തലത്തിൽ, പ്രസ്തുത മേഖലയിൽ ജോലി ചെയ്യുന്നവരുടെ ജോലി സ്ഥിരത ഉറപ്പുവരുത്തുന്നതിന് തൊഴിൽ നയത്തിൽ പ്രത്യേക പ്രാധാന്യം നൽകുമോ;
- (ഡി) ഇവരെ കേരള ഷോപ്പിംഗ് ആന്റ് കോമേഴ്സ്യൽ എസ്റ്റാബ്ലിഷ്മെന്റ് വർക്കേഴ്സ് ബോർഡിൽ അംഗങ്ങളാക്കുന്നതിന് നടപടി സ്വീകരിച്ചിട്ടുണ്ടോ എന്നറിയിക്കുമോ?

സാമൂഹിക വനവൽക്കരണം

*229. ശ്രീ.വി.ഡി.സതീശൻ

„ അനൂപ് ജേക്കബ്

„ പി.ടി. തോമസ്

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സാമൂഹിക വനവൽക്കരണത്തിനായി കോടിക്കണക്കിന് രൂപ ചെലവഴിച്ചുവെങ്കിലും ഉദ്ദേശിച്ച ലക്ഷ്യത്തിലെത്താൻ സാധിച്ചിട്ടില്ലയെന്ന വസ്തുത പരിശോധിച്ചിട്ടുണ്ടോ;
- (ബി) വഴിയോരങ്ങളിൽ കോടിക്കണക്കിന് രൂപ ചെലവഴിച്ച് വച്ച് പിടിപ്പിച്ച വൃക്ഷങ്ങൾ റോഡ് വികസനം ഉണ്ടാകുമ്പോൾ വെട്ടി നശിപ്പിക്കുന്നത് കണ്ടെത്തിയിട്ടുണ്ടോ;
- (സി) മുറിച്ചു മാറ്റുന്ന മരങ്ങളുടെ എണ്ണത്തിന്റെ പത്തിരട്ടി മരങ്ങൾ വച്ച് പിടിപ്പിക്കണമെന്ന നിബന്ധന കൃത്യമായി പാലിക്കാറുണ്ടോ;
- (ഡി) കഴക്കൂട്ടം-കോവളം റോഡ് വികസനത്തിന്റെ പേരിൽ പ്രസ്തുത ഭാഗങ്ങളിൽ നിന്ന് മുറിച്ചു മാറ്റപ്പെട്ട മരങ്ങൾക്ക് പകരമായി പത്തിരട്ടി മരങ്ങൾ വച്ച് പിടിപ്പിച്ചിട്ടുണ്ടോ;
- (ഇ) സ്കൂളുകളിലും കോളേജുകളിലും തുറസ്സായി കിടക്കുന്ന സ്ഥലങ്ങളിൽ അധ്യാപകരുടെ പേരിൽ മരങ്ങൾ വച്ച് പിടിപ്പിക്കുന്നതിനും അത് പരിപാലിക്കുന്നതിനും സ്കൂൾ ഫോറസ്റ്റി ക്ലബുകൾക്ക് പ്രോത്സാഹനം നൽകുന്നതിന് പദ്ധതി ആവിഷ്കരിക്കുമോ; വ്യക്തമാക്കുമോ?

നദികൾ മലിനമാക്കുന്നത് തടയാൻ കർമ്മ പദ്ധതി

*230. ശ്രീ.ടി. വി. ഇബ്രാഹിം

„ വി.കെ.ഇബ്രാഹിം കുഞ്ഞു

„ പി.കെ.അബ്ദു റബ്ബ്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) നദികൾ മലിനമാക്കുന്നത് തടയാൻ എന്തെങ്കിലും കർമ്മ പദ്ധതി തയ്യാറാക്കിയിട്ടുണ്ടോ; ഉണ്ടെങ്കിൽ പദ്ധതികൾ എന്തൊക്കെയാണെന്ന് വിശദമാക്കുമോ?
- (ബി) നദികളിലേക്ക് മാലിന്യം തള്ളുന്നവരെ കണ്ടെത്തുന്നതിനും അവർക്ക് അർഹമായ

ശിക്ഷ നൽകുന്നതിനും സ്വീകരിക്കുന്ന നടപടികളെന്തെന്ന് വിശദമാക്കാമോ?

ഇ.എസ്.ഐ. പദ്ധതി മെച്ചപ്പെടുത്തുന്നതിനുള്ള പ്രവർത്തനങ്ങൾ

*231. ശ്രീ.കെ.ജെ. മാക്സി

,, ഇ.പി.ജയരാജൻ

,, എം. നൗഷാദ്

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇ.എസ്.ഐ. കോർപ്പറേഷന്റെ കോഴിക്കോട്, കൊല്ലം മേഖലാ ഓഫീസുകൾ നിർമ്മാണത്തിന് നടത്തുന്ന നീക്കത്തിൽ നിന്ന് പിന്തിരിയണമെന്ന് കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ കേന്ദ്രം നിലപാട് അറിയിച്ചിട്ടുണ്ടോ;
- (ബി) കേന്ദ്ര സർക്കാർ ഈ മേഖലയിൽ ചെലവ് ചുരുക്കൽ നടത്തുമ്പോഴും സംസ്ഥാന സർക്കാർ ഇ.എസ്.ഐ. പദ്ധതി വിപുലപ്പെടുത്തുന്നതിനും മെച്ചപ്പെടുത്തുന്നതിനുമായി നടത്തിയ പ്രവർത്തനങ്ങൾ വിശദമാക്കാമോ;
- (സി) ഇ.എസ്.ഐ. ഡിസ്പെൻസറികളിൽ ജീവനക്കാരുടെ അഭാവം കൊണ്ട് ഗുണഭോക്താക്കൾക്ക് ബുദ്ധിമുട്ടുണ്ടാകാതിരിക്കാനും ആവശ്യാനുസരണം മരുന്നുകൾ ലഭ്യമാക്കുന്നതിനും ആശുപത്രികളുടെ പ്രവർത്തനം ആധുനികവൽക്കരിക്കുന്നതിനും സ്വീകരിച്ച നടപടികൾ അറിയിക്കാമോ?

പേവിഷ വാക്സിൻ നിർമ്മാണം

*232. ശ്രീ.മുഹമ്മദ് മുഹസിൻ പി.

,, ജി.എസ്.ജയലാൽ

,, ഇ.കെ.വിജയൻ

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ മേഖലയിൽ പേവിഷ വാക്സിൻ നിർമ്മാണം സംബന്ധിച്ച പദ്ധതി ഏത് ഘട്ടത്തിലാണ് എന്നറിയിക്കുമോ;
- (ബി) പ്രസ്തുത വാക്സിൻ നിർമ്മാണം എത്ര മാസങ്ങൾക്കുള്ളിൽ ആരംഭിക്കാൻ കഴിയുമെന്നാണ് പ്രതീക്ഷിക്കുന്നതെന്ന് വ്യക്തമാക്കുമോ;
- (സി) പേവിഷ വാക്സിൻ വാങ്ങുന്നതിനായി സർക്കാർ പ്രതിവർഷം എത്ര തുകയാണ്

ചെലവാക്കുന്നതെന്ന് വ്യക്തമാക്കുമോ?

വിജ്ഞാൻ വാടി പദ്ധതി

*233. ശ്രീ.യു. ആർ. പ്രദീപ്

„ ബി.ഡി. ദേവസ്സി

„ ആർ. രാജേഷ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി യുവാക്കൾക്ക് വിദേശ രാജ്യങ്ങളിൽ തൊഴിൽ നേടുന്നതിനായി സർക്കാർ നടത്തിയ ഇടപെടലിന്റെ വിശദാംശം നൽകുമോ;
- (ബി) അഭ്യസ്തവിദ്യരായ പട്ടികജാതി യുവാക്കളെ മത്സരപരീക്ഷയിലൂടെ ജോലി കരസ്ഥമാക്കുന്നതിന് പ്രാപ്തരാക്കാനായുള്ള വിജ്ഞാൻ വാടി പദ്ധതി ഫലപ്രദമായി നടക്കുന്നുണ്ടോയെന്ന് വിലയിരുത്തിയിട്ടുണ്ടോ;
- (സി) പട്ടികജാതിയിൽപ്പെട്ടവർക്ക് തൊഴിൽ പരിശീലനത്തിനും വൈദഗ്ദ്ധ്യവികസനത്തിനുമായി പദ്ധതി ആവിഷ്കരിച്ചിട്ടുണ്ടോ;
- (ഡി) സംരംഭങ്ങൾ പ്രോത്സാഹിപ്പിക്കാനായി എന്തൊക്കെ സഹായം നൽകി വരുന്നുണ്ടെന്ന് വിശദമാക്കാമോ?

ക്ഷേമനിധി ബോർഡുകളുടെ സംയോജനം

*234. ശ്രീ.മുല്ലക്കര രത്നാകരൻ

„ ആർ. രാമചന്ദ്രൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിവിധ തൊഴിലാളി ക്ഷേമനിധി ബോർഡുകളെ അംഗത്വത്തിന്റെയും സാമ്പത്തികസ്ഥിതിയുടെയും അടിസ്ഥാനത്തിൽ സംയോജിപ്പിക്കുന്നതിന് നീക്കമുണ്ടോ;
- (ബി) ക്ഷേമനിധി ബോർഡുകളിലെ വിവരങ്ങൾ പൂർണ്ണമായി ഡിജിറ്റൈസ് ചെയ്ത് അംഗങ്ങൾക്ക് യൂണിക് ഐ.ഡി. കാർഡുകൾ വിതരണം ചെയ്യുന്നത് പരിഗണിക്കുമോ;

(സി) വിവിധ ക്ഷേമനിധി പദ്ധതികളിലെ അംശദായം അടയ്ക്കുന്നതിനും ആനുകൂല്യങ്ങൾ വിതരണം ചെയ്യുന്നതിനും ഏകജാലക സംവിധാനം ഏർപ്പെടുത്തുമോ എന്ന് അറിയിക്കാമോ?

തൊഴിൽ നിയമ ഭേദഗതി

*235. ശ്രീ.പി.കെ. ശശി

„ സി.കൃഷ്ണൻ

„ കെ. ദാസൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കേന്ദ്ര സർക്കാരിന്റെ നിർദ്ദിഷ്ട തൊഴിൽ നിയമ ഭേദഗതിയോടുള്ള സംസ്ഥാന സർക്കാരിന്റെ നിലപാട് കേന്ദ്ര സർക്കാരിനെ അറിയിച്ചിട്ടുണ്ടോ;

(ബി) സ്ഥിരം സ്വാഭാവമുള്ള തൊഴിലുകളിലും കരാർ തൊഴിലാളികളെ നിയമിക്കാനുള്ള നിർദ്ദിഷ്ട നിയമ ഭേദഗതി, തൊഴിലാളികളുടെ സംഘടിത ശക്തി ചോർത്തി തൊഴിൽ ചൂഷണം നിയമവിധേയമാക്കാൻ വഴിയൊരുക്കുമെന്ന് ആക്ഷേപമുള്ളതിനാൽ പ്രസ്തുത നിയമ ഭേദഗതിയിൽ നിന്നും പിൻമാറാൻ കേന്ദ്ര സർക്കാരിനോട് ആവശ്യപ്പെടുമോ;

(സി) കേന്ദ്ര സർക്കാരിന്റെ നയങ്ങളുടെ ഫലമായി സർവ്വ മേഖലകളിലും തൊഴിൽ നഷ്ടമുണ്ടായതിന്റെ പശ്ചാത്തലത്തിൽ, സംസ്ഥാനത്ത് തൊഴിലാളികളുടെ ദുരിതം ലഘൂകരിക്കുന്നതിനും മെച്ചപ്പെട്ട ആനുകൂല്യങ്ങൾ ലഭ്യമാക്കുന്നതിനും കൈക്കൊണ്ടിട്ടുള്ള നടപടികൾ അറിയിക്കാമോ?

ഗോത്രരശ്മി പദ്ധതി

*236. ശ്രീ.രാജു എബ്രഹാം

„ സി. കെ. ശശീന്ദ്രൻ

„ ഒ. ആർ. കേളു

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) വിവിധ പട്ടിക ഗോത്രവർഗ്ഗ മേഖലകളിൽ ചികിത്സാ സൗകര്യത്തിന്റെ അഭാവം കൊണ്ടും യഥാസമയം ചികിത്സ തേടാൻ സാധിക്കാത്തതുകൊണ്ടും മരണനിരക്ക് വർദ്ധിച്ചിരിക്കുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കാനായി

കൈകൊണ്ടിട്ടുള്ള നടപടികൾ അറിയിക്കാമോ;

(ബി) സർക്കാർ പുതുതായി പ്രഖ്യാപിച്ച ഗോത്രരശ്മി പദ്ധതിയുടെ വിശദാംശം അറിയിക്കാമോ;

(സി) പ്രസ്തുത പദ്ധതി ആരോഗ്യ പ്രശ്നങ്ങളുൾപ്പെടെയുള്ള സാമൂഹ്യ സാമ്പത്തിക പിന്നാക്കാവസ്ഥ പരിഹരിക്കാൻ ലക്ഷ്യമിടുന്നുണ്ടോ; ഏതൊക്കെ പ്രദേശങ്ങളിലാണ് പദ്ധതി നടപ്പിലാക്കിയിട്ടുള്ളത്; വ്യക്തമാക്കുമോ?

മിനിമം വേതനം ഉറപ്പുവരുത്തുന്നതിന് നിയമ നിർമ്മാണം

*237. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ

ശ്രീ.പി.കെ.ബഷീർ

„ കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മിനിമം വേതനം നടപ്പാക്കാത്ത മേഖലകളിൽ ന്യായമായ വേതനം ലഭ്യമാക്കുവാൻ നടപടി സ്വീകരിക്കുമോ;

(ബി) മിനിമം വേതനം ഉറപ്പുവരുത്തുന്നതിന് സഹായകരമായ നിയമ നിർമ്മാണം നടത്തുന്നതിന് ഉദ്ദേശിക്കുന്നുണ്ടോ;

(സി) തൊഴിലാളികളുടെ തൊഴിൽ സംരക്ഷണത്തിനും ജീവിതനിലവാരം മെച്ചപ്പെടുത്തുന്നതിനും ഉൽപാദനക്ഷമത വർദ്ധിപ്പിക്കുന്നതിനും എന്തെല്ലാം നടപടികൾ സ്വീകരിച്ചിട്ടുണ്ട് എന്ന് വ്യക്തമാക്കുമോ?

തൊഴിലാളികളുടെ ചികിത്സയ്ക്കായുള്ള പദ്ധതികൾ

*238. ശ്രീമതി.പി. അയിഷാ പോറ്റി

ശ്രീ.കെ. ആൻസലൻ

„ ജോർജ് എം. തോമസ്

„ പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വിവിധ മേഖലകളിൽ ജോലി ചെയ്യുന്ന തൊഴിലാളികളുടെ ചികിത്സയ്ക്കായി എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ;

(ബി) ഇവരുടെ ചികിത്സയ്ക്കായി സംസ്ഥാനത്ത് പുതിയ ഇ.എസ്.ഐ.

ഡിസ്പെൻസറികൾ ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ടോ;

(സി) എങ്കിൽ ഏതെല്ലാം ജില്ലകളിലാണ് ഇവ ആരംഭിക്കാൻ ഉദ്ദേശിക്കുന്നത്;

(ഡി) പുതിയതായി ആരംഭിക്കുന്ന ഡിസ്പെൻസറികളിലേയ്ക്ക് ആവശ്യമായ ഡോക്ടർമാരെയും ജീവനക്കാരെയും നിയമിക്കുന്നതിനുള്ള നടപടി സ്വീകരിച്ചിട്ടുണ്ടോ; വിശദാംശം നൽകുമോ?

കേരള അക്കാദമി ഫോർ സ്കിൽസ് എക്സലൻസ്

*239. ശ്രീ.ജെയിംസ് മാത്യു

„ കെ.വി.അബൂൾ ഖാദർ

„ വി. ജോയി

„ എം. മുക്തേഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന നൈപുണ്യവികസന മിഷൻ ആയ കേയ്സ് വഴി നടപ്പിലാക്കി വരുന്ന പദ്ധതികൾ എന്തെല്ലാമാണെന്ന് വെളിപ്പെടുത്താമോ;

(ബി) കേയ്സിന്റെ കീഴിലുള്ള വിവിധ സെന്റർ ഓഫ് എക്സലൻസ് നടത്തിവരുന്ന വൈദഗ്ദ്ധ്യ വികസന പരിശീലനങ്ങൾ എന്തൊക്കെയാണെന്നും അതുവഴി എത്രപേർക്ക് പ്രയോജനം ലഭിച്ചിട്ടുണ്ടെന്നും വ്യക്തമാക്കാമോ;

(സി) അന്താരാഷ്ട്ര നിലവാരത്തിൽ നിർമ്മാണ രംഗത്ത് വിവിധ മേഖലകളിൽ പ്രാവീണ്യം പകർന്ന് നൽകാൻ ഉദ്ദേശിച്ചുകൊണ്ടുള്ള ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ പ്രവർത്തനം ആരംഭിച്ചിട്ടുണ്ടോയെന്ന് വ്യക്തമാക്കുമോ;

(ഡി) പ്രസ്തുത സ്ഥാപനത്തിന്റെ പ്രവർത്തന ലക്ഷ്യവും രീതിയും വിശദമാക്കാമോ?

ചെറുകിട വൈനറികൾ ആരംഭിക്കാൻ നടപടി

*240. ശ്രീ.കെ. കൃഷ്ണൻകുട്ടി

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് തൊഴിലും

എക്സൈസും വകുപ്പുമന്ത്രി സദയം മറുപടി നൽകുമോ:

(എ) ഗ്രാമീണ മേഖലയിൽ ചെറുകിട വ്യവസായമായി വൈനറികൾ ആരംഭിക്കാൻ ഉദ്ദേശിക്കുന്നുണ്ടോ;

(ബി) ഇത്തരം വൈനറികൾ ആരംഭിക്കുന്നതിന് എന്തെല്ലാം നടപടികളാണ്

പാലിക്കേണ്ടത്; ഇതു സംബന്ധിച്ച് എന്തെങ്കിലും ഉത്തരവുകൾ ഉണ്ടോ; എങ്കിൽ വിശദാംശം ലഭ്യമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
29-01-2018

വി. കെ. ബാബുപ്രകാശ്,
സെക്രട്ടറി,